

30 ta' Ottubru, 1954.

Imħallaf:

L-Onor. Dr. A. Magri, B.Litt., LL.D.

Modesta Camilleri et. *versus* Anna Fava et.

Licitazzjoni — Diviżjoni.

Għalkemm talba għal-licitazzjoni seltu ssir billi tiġi mitluba in linea principali d-diviżjoni u, fil-każ li din ma kienet possibbli, il-licitazzjoni, dan ma jgħid għall-konsegwenza illi domanda għal-licitazzjoni biss hija irritwali; għax il-licitazzjoni ma kienet kienet "modus divisionis", jiġifieri mod b'wieħed jekk mill-istat ta' komun-joni. Bil-konsegwenza illi, jekk jiġi pruvat li d-diviżjoni hija possibbli, il-Qorti ma tadotta ir-rimedju tal-licitazzjoni, u tgħaddi b'wieħed illi ssir id-diviżjoni in natura.

U mhux ta' ostakolu l-fatt li d-diviżjoni ma tkunx giet mitluba espressament; għax jibqa' dejjem li, bil-licitazzjoni li tiġi mitlu-

ba, min jafixxi juri li jrid jorog mill-komunjoni. Anzi gie ritenut fil-gurisprudenza li d-domanda għad-diviżjoni hija impliċita fil-domanda għal-liċitazzjoni.

Il-Qorti, — Rat iċ-ċitazzjoni li biha l-atturi, premessi d-dikjarazzjonijiet neċessarji u mogħtija l-provvedimenti opporruni, peress li l-kontendenti jippossjedu in komune, undeċima parti kull wiehied l-attriċi Modesta Camilleri u l-konvenuti Fava u Mifsud u Lorenzo ahwa Camilleri u Giovanna u Antonio ahwa Camilleri bejniethom, il-fondi infraskritti; u peress li dawn il-fondi mhumiex komodament diviżibili bejn il-kontendenti fil-proporzjoni minnhom posseduta; u peress li ma hux konvenjenti li l-kontendenti jibqgħu in komune; tal-Su li tiġi awtorizzata l-vendita in liċitazzjoni, u bl-ammissjoni ta' oblaturi estranei, ta' l-erba' fondi urbani li qegħdin iż-Żejtun, (a) il-lok ta' djar nru. 1 Vicolo VI, Strada San Giovanni. (b) il-lok ta' djar nru. 9 Strada San Giovanni, (c) il-lok ta' djar nru. 27 Strada San Giovanni, (d) u l-lok ta' djar nru. 10 Vicolo V, Strada San Giovanni; u tiġi ordnata d-diviżjoni tar-rikavat b'mod li tmiss undeċima parti lil kull wiehied mill-kontendenti kif fuq espost; öl-ispejjeż;

Omissis;

Ikkunsidrat:

Illi l-kuraturi s-sollewaw l-eċċezzjoni ta' irritwalità tal-gudizzju, billi ppretendew li l-atturi kien imisshom jitolbu in linea principali d-diviżjoni, u, fil-każ li dina ma hix possibili, il-liċitazzjoni. Għalkemm soltu hekk isir, dan in-nuqqas ma jwassalx għall-eċċepita irritwalità; għaliex il-liċitazzjoni mhix haġ'ohra hlief "modus divisionis", jiġifieri mod biex wiehied jorog mill-istat ta' komunjoni; bil-konsegwenza li, jekk jiġi pruvat li d-diviżjoni hija possibili, il-Qorti ma tadottax ir-rimedju tal-liċitazzjoni, u tghaddi biex tordna li ssir id-diviżjoni in natura. Xejn ma jiswa li fil-każ ta' għana d-diviżjoni ma gietx mitluba espressament; għaliex jibqa' dejjem veru li, bil-liċitazzjoni li talbu, l-atturi wrew li jridu jorog mill-komunjoni; anzi, l'każ analogu, gie ritenut li d-domanda għad-diviżjoni kienet impliċita (Kollez. XXXIII—I—329);

Omissis;

Illi taht dawn iċ-ċirkustanzi, l-istess ta' l-atturi hija fondata ;

Għal dawn il-motivi ;

Ti respingi l-eċċezzjoni ta' l-irritwalità tal-gudizzju, opposta mill-konvenuti kuraturi, bl-ispejjeż kontra tagħhom ;

U tilga' t-talba ta' l-atturi, u għall-fini tad-deskrizzjoni u stima ta' l-istabili tinomina lill-I.C.A. Victor Grech ;

L-ispejjeż jithallsu mill-kontendenti skond ir-rispettiva partecipazzjoni tagħhom fil-fondi in licitazzjoni.
